

## نئے صلیبی جنگ کا سب سے مہلک ہتھیار

### تعلیم پروار

پروفیسر خورشید احمد

ہر دور میں جنگ، جنگ کا اسلوب اور جنگی ہتھیار بدلتے رہے ہیں اور نئے نئے ہتھیار اسلحہ خانے کی زینت اور انسانیت کے لیے مصیبت بنتے رہے ہیں۔ جنگ عظیم دوم کے اختتام پر اگست ۱۹۷۵ء میں ہیر و شیما اور ناگا سا کی پر امریکا کے ایٹھی حملے نے اجتماعی تباہی کے ہتھیار کی اصطلاح کو عالمی سیاست اور جنگ و صلح Weapons of Mass Destruction (WMD) کی لفظ میں ایک خاص مقام دے دیا۔ کیمیاوی، حیاتیاتی اور گیس پر مبنی اسلحے کے لیے یہ لفظ اس سے پہلے بھی استعمال ہوتا تھا لیکن دو رجید میں ڈبلیوائیم ڈیز نے برٹی ایمیٹ اخیار کر لی ہے۔

۱۱ ستمبر ۲۰۰۱ء کے بعد دہشت گردی، اور خودکش حملوں، کو بھی ایک قسم کا ڈبلیوائیم ڈی ہی بنانے کا پیش کیا جا رہا ہے اور دہشت گردی کے خلاف جنگ کے نام پر دنیا کو نہ صرف دہشت گردی کے ایک بدترین عفریت کی آما جگہ بنادیا گیا ہے، بلکہ اس نام نہاد جنگ کے پردے میں کچھ دوسری ہی قسم کے اجتماعی تباہی کے ہتھیاروں سے دنیا کے مختلف ممالک اور تہذیبوں کو نشانہ بنایا جا رہا ہے۔ ان میں میڈیا کی ثقافتی یلغار اور مسلم ممالک کے تعلیمی نظام پر ایک کاری وار خصوصیت سے ایمیٹ اخیار کر گئے ہیں، جن کو ہم ڈبلیوائیم ڈیز ہی کی تازہ ترین شکل سمجھتے ہیں۔ اجتماعی تباہی کے ہتھیار جس طرح انسانوں اور شہروں کو جسمانی طور پر تباہ کرنے کے لیے استعمال کیے جاتے ہیں، اسی طرح یہ

نے علمی اور فنی ہتھیار قلب و نظر کو مسخر کرنے، افراد معاشروں اور تہذیبوں کے شخص کو تھہ و بالا کرنے اور ایک نوعیت کی نظریاتی نسل کشی (ideological genocide) کا مقصد حاصل کرنے کے لیے استعمال کیے جا رہے ہیں۔ ویسے تو استعاری قوتوں نے ایسے حرбے ہمیشہ ہی استعمال کیے ہیں اور اکابر اللہ بادی نے اسی طرف اشارہ کرتے ہوئے کہا تھا کہ

دل بدل جائیں گے تعلیم بدل جانے سے!

لیکن اپنی کیت اور کیفیت دونوں اعتبار سے تعلیم پر جدید حملے بتاہی کے مہلک ہتھیار کی شکل اختیار کر گئے ہیں۔ اس حملے کے اہداف کیا ہیں؟ علامہ اقبال نے اس خداداد صلاحیت کی بنیاد پر جو فراست ایمانی اور تاریخی اور تہذیبی شعور کی شکل میں اللہ تعالیٰ نے ان کو دی تھی، ان سے امت مسلم کو بہت پہلے منتسب کر دیا تھا۔ ضربِ کلیم میں ‘صیحت’ کے عنوان سے شیطان کے اس حربے کو وہ یوں بیان کرتے ہیں:

اک رُدِ فرگی نے کہا اپنے پسر سے  
منظروہ طلب کر کہ تری آنکھ نہ ہو سیر  
بیچارے کے حق میں ہے یہی سب سے بڑا ظلم  
بَرے پَر اگر فاش کریں قاعدة شیر  
سینے میں رہے رازِ ملوکانہ تو بہتر  
کرتے نہیں حکوم کو تیغوں سے کبھی زیر  
تعلیم کے تیزاب میں ڈال اس کی خودی کو  
ہو جائے ملائم تو جدھر چاہے، اسے پھیر  
تاثیر میں اکسیر سے بڑھ کر ہے یہ تیزاب  
سونے کا ہمالہ ہو تو مٹی کا ہے اک ڈھیر

امریکا کی سامراجی اور صلیبی قیادت اس وقت عالمِ اسلام اور خصوصیت سے اس کی احیائی تحریکوں اور جہادی قوتوں کو زیر کرنے کے لیے جس حکمت عملی پر عمل پیرا ہے، اس میں فوجی قوت، معاشری دباؤ اور پروپیگنڈے کی نفسیاتی جنگ کے ساتھ جو سب سے خطرناک ہتھیار استعمال کیا جا رہا

ہے وہ تعلیم کے نظام کو تبدیل کروائے ذہنوں کو مسخر کرنے کے ذریعے امت کو غلامی کے نئے شکنجهوں کی گرفت میں لینا ہے۔ فوجی قوت سے بلاشبہ کچھ تھوڑے عرصے کے لیے مقابل قوت کو قابو میں کیا جاسکتا ہے اور تاریخ گواہ ہے کہ ہر استعمار اور قبضے کے خلاف تحریک مزاحمت جلد یا بدیر و نما ہوتی ہے۔ معاشری دباؤ بھی ایک عرصے تک چلتا ہے اور نفسیاتی حربے اور پروپیگنڈے کی تاثیر بھی محدود ہے۔ البتہ ڈنی غلامی، تعلیم کے ذریعے دل و دماغ کو مسخر کرنا، سوچنے کے انداز اور نفع و نقصان خیروش اور مطلوب اور نامطلوب کے پیاناوں کو بدل دینا ہی وہ حربہ ہے جس سے مکونی کو دوام دیا جاسکتا ہے۔۔۔ اور اس وقت امریکی دانش ور اور سیاسی قیادت اور اس کے 'مراکز دانش' (think tanks) عوایی تباہی کے جس تھہیار کو استعمال کرنے کے لیے سب سے زیادہ بے چین ہیں، وہ نظام تعلیم کی تبدیلی اور نصب تعلیم میں ایسے تغیرات ہیں جو سوچنے کے انداز کو بدل سکیں اور اسلام کے انقلابی پیغام کو کسی ایسی شکل میں تبدیل کر سکیں کہ مذہبی حس بھی تسلیم پالے اور اسلام کا جہاں بانی اور تاریخ سازی کا کردار بھی ختم ہو جائے۔

اصل ہدف اسلام کا تصویر اس کا تاریخی کردار اور وہ احیائی قوتیں ہیں جو اسلام کو محض گھر اور مسجد تک محدود نہیں کرتیں بلکہ زندگی کے پورے نظام کو اس کے تابع لانا چاہتی ہیں، اور اس سے بھی بڑھ کر دنیا میں ظلم کے ہر نظام کو چیلنج کر کے انسانوں کو انصاف اور عزت کے حصول کے راستے کی دعوت دیتی ہیں۔ استعمار کا یہ وہی حربہ ہے جسے اقبال نے یوں بیان کیا تھا:

بہتر ہے کہ شیروں کو سکھا دیں رم آہو  
باتی نہ رہے شیر کی شیری کا فساد  
کرتے ہیں غلاموں کو غلامی پر رضامند  
تاویل مسائل کو بناتے ہیں بہانہ

سارا ہدف یہ ہے کہ اسلام ایک اجتماعی قوت کی حیثیت اختیار نہ کرے، دین و سیاست میں تفریق ہو اور اہل ایمان کفر اور ظلم کی قوتوں کے خلاف ایک تحریک اور ایک چیلنج بن کر نہ ابھر سکیں، آپس میں بٹ جائیں اور ہر ملک اور ہر گروہ صرف اپنے آپ میں مگن ہو (سب سے پہلے پاکستان میں اس کی بازگشت سنی جاسکتی ہے)، اور ایک دوسرے کا معاون و مددگار بن کر انصاف کے حصول

اور ظلم کے خلاف جدوجہد سے پہلو تھی کر لے--- اقبال نے متنبہ کیا تھا کہ:

ہے زندہ فقط وحدتِ افکار سے ملّت  
وحدت ہو فنا جس سے وہ الہام بھی الحاد  
وحدت کی حفاظت نہیں بے قوتِ بازو  
آتی نہیں کچھ کام یہاں عقلِ خداداد  
اے مردِ خدا تجھ کو وہ قوت نہیں حاصل  
جا بیٹھ کسی غار میں اللہ کو کر یاد  
مسکینی و مکونی و نومیدی جاوید  
جس کا یہ تصوف ہو وہ اسلام کر ایجاد  
مُلّا کو جو ہے ہند میں سجدے کی اجازت  
ناداں یہ سمجھتا ہے کہ اسلام ہے آزاد  
دین کے رشتے کو کمزور کرنے اور دین کے فہم کو مسموم کرنے کی اسی سازش سے اقبال نے  
خبردار کیا تھا کہ:

اور یہ اہل کلیسا کا نظامِ تعلیم  
ایک سازش ہے فقط دین و مردت کے خلاف  
اُس کی تقدیر میں مکونی و مظلومی ہے  
قوم جو کرنہ سکی اپنی خودی سے انصاف  
نظرت افراد سے اغراض بھی کر لیتی ہے  
کبھی کرتی نہیں ملت کے گناہوں کو معاف

۱۱ ستمبر ۲۰۰۱ء کے بعد جس نقشہ جنگ کو ترتیب دیا گیا ہے اس میں فوج کشی، معاشی دباؤ اور  
نفسیاتی اور ابلاغی جنگ کے ساتھ مسلمانوں کے دینی تعلیمی نظام کو سبوتاڑ کرنا اور اسے دنیاوی علوم اور  
عصری مسائل کے نام پر اپنی جڑوں سے اکھاڑ دینا ہے۔ جدید تعلیمی نظام میں جس حد تک بھی اسلام  
کے انقلابی تصورِ حیات اور خصوصیت سے حق و باطل کی کش کمش میں مسلمانوں کے کردار اور اجتماعی

مقاصد اور وحدت امت کے تصورات پائے جاتے ہیں، ان کو تاریکنا اور محض دنیا طلبی، عیش پرستی، ہوس رانی، اور طاؤس ورباب کی زندگی کا رسایا بنانا ہے۔ اس کے لیے اصل ہدف اسلام کا یہ تصور زندگی ہے کہ مسلمان ایک نظریاتی امت ہیں، ایک جسم کے اعضا کی حیثیت رکھتے ہیں اور ان کا اپنا اخلاقی، معاشری، سیاسی، تہذیبی، مالیاتی اور ثقافتی نظام ہے۔ وہ ایک نظامِ نو کے دائیٰ اور تہذیب و تمدن کے ایک منفرد تصور کے مطابق انفرادی اور اجتماعی زندگی کی تشكیل کی جدوجہد میں اپنا مستقبل دیکھتے ہیں۔ یہ تصور آج کی امریکی قیادت کی نگاہ میں اس کے مفادات کی راہ میں سب سے بڑی رکاوٹ ہے اور وہ اسے "خطہ" بنائے کر ایک طرف مسلمانوں کی عسکری قوت کو غیر موثر بنانے، ان کے معاشری وسائل کو گلوبلائزیشن کے نام پر اپنی گرفت میں لانے اور سب سے بڑھ کر فکری یلغار اور تعلیم کے بطور ایک مہلک ہتھیار کے بے محابا استعمال سے ان کو اپنی غلامی میں لانے کے لیے کوشش ہیں۔ یہ کام سرکاری ذرائع کے ساتھ مسلمان ملکوں کے اپنے حکمرانوں، لبرل طبقات اور بیرونی سرمایہ سے کام کرنے والی غیر سرکاری تنظیموں (این جی او) کے ذریعے انجام دینا چاہتے ہیں جس کے لیے سرمایہ پانی کی طرح بھایا جا رہا ہے اور مفید مطلب حکمرانوں کو آلہ کار بنایا جا رہا ہے۔

اسلام کے تصویر حکومت، ملت کی وحدت، جہاد اور ظلم کے خلاف جدوجہد کے جذبے کو اصل ہدف بنایا گیا ہے۔ بنیاد پرستی، عسکریت، تشدد انتہا پرستی اور اس نوعیت کے تمام اتهامات مسلمانوں پر اور خصوصیت سے دینی قوتوں پر لگائے جا رہے ہیں۔ مسلم دنیا میں حکمرانوں اور عوام میں کش مش براپا کرنے اور ان کو ایک دوسرے کے خلاف صفا آرا کرنے کے لیے نئے حرے استعمال کیے جا رہے ہیں، اور نام نہاد دہشت گردی کے خلاف جنگ کو اس کے لیے چھتری کے طور پر استعمال کیا جا رہا ہے۔ اگر ایک طرف حفظ ماقدم حملے (pre-emptive strike) اور حکومتوں کی تبدیلی (regime change) کی حکمت عملی پر عمل ہو رہا ہے تو دوسری طرف دینی تعلیم کے نظام کو تبدیل کرنے، اسے سرکاری گرفت میں لانے، اور ملکی تعلیمی نظام میں نصاب اور تعلیمی اہداف کو تبدیل کرانے اور ذہنوں کو تبدیل کرنے اور اپنا ہم نوا بنا نے کے منصوبوں پر پوری شدود مکار کے ساتھ عمل کیا جا رہا ہے۔ افغانستان اور عراق کو تو کمکل طور پر اپنے زیر تسلط لے آیا گیا ہے لیکن اس تہذیبی اور تعلیمی جنگ کا ہدف پورا عالم اسلام ہے جس میں خصوصیت سے اس وقت سعودی عرب، مصر اور پاکستان

نشانہ ہیں۔

امریکا کی اس حکمت عملی کی یہ جھلکیاں صدر بش سے لے کر ان کے دفاع کے وزیر مرفیلڈ، قومی سلامتی کی مشیر کنڈولیزا رائس اور وزیر خارجہ کولن پاؤل کے بیانات میں دیکھی جاسکتی ہیں۔ لیکن اس کا بہت واضح اور مکمل اظہار حال ہی میں شائع ہونے والی دو اہم روپورٹوں میں ہوا ہے جس میں جنگ کا پورا نقشہ دیکھا جاتا ہے۔ ایک روپورٹ وہاں کے مشہور تھنک ٹینک رینڈ کار پولیشن کے قومی سلامتی کے تحقیقی شعبے نے تیار کی ہے اور Civil Democratic Islam: Partners, Resources and Strategies کے عنوان سے حال ہی میں شائع ہوئی ہے۔ اسے Cheryl Benard نے مرتب کیا ہے۔ اس کی تیاری میں آٹھ دوسرے دانش و روز نے شرکت کی ہے جن میں کابل میں امریکی سفیرز ملے خلیل زاد بھی شریک ہیں۔

روپورٹ کا بنیادی تصور یہ ہے کہ آج اسلام ایک دھماکا خیز ٹکل اختیار کر گیا ہے جو اندر ورنی اور بیرونی جدوجہد میں مصروف ہے تاکہ اپنی اقدار اور اپنے تشخص کو ابھار سکے اور ان کی روشنی میں دنیا میں اپنا مقام حاصل کر سکے۔ اس پس منظر میں امریکا اور مغربی دنیا کا مقابلہ اور ہدف یہ ہونا چاہیے کہ اسلامی دنیا ایک ایسی صورت اختیار کرے جو مغرب کے ساتھ ہم آہنگ ہو۔۔۔ یعنی جمہوری اس معنی میں کہ سماجی اعتبار سے ترقی پسند (socially progressive) ہو اور میں الاقوامی طور پر قابل قبول روایہ اختیار کرے۔ اس کے لیے امریکی پالیسی کیا ہو؟ روپورٹ کہتی ہے:

اس لیے دانشمندی کی بات یہ ہے کہ اسلامی دنیا میں ان عناصر کی حوصلہ افزائی کی جائے جو عالمی امن اور عالمی برادری سے ہم آہنگ ہیں اور جمہوریت اور جدیدیت کو پسند کرتے ہیں۔

اس روپورٹ میں مسلمانوں کو چار بڑے بڑے زمروں میں تقسیم کیا گیا ہے:  
۱۔ بنیاد پرست (fundamentalists) جو مغربی تہذیب کے خلاف ہیں اور

اسلامی قانون اور اخلاقیات کا وہ تصور رکھتے ہیں جو روپورٹ کے مصنفین کی نگاہ میں جدیدیت سے متصادم ہے۔ یہ مغرب کے لیے سب سے براخطرہ اور نتیجتاً اہم ترین دشمن ہیں۔

۲- دوسرا گروہ قدامت پسندوں (traditionalists) کا ہے جو تبدیلی، تجدُّد اور جدیدیت سے خالق ہیں اور روایت کے اسیر رہنا چاہتے ہیں۔ اگرچہ یہ بھی ہمارے دشمن ہیں مگر نمبر ایک کے مقابلے میں غنیمت ہیں۔

۳- تیسرا گروہ جدیدیت پسندوں (modernists) کا ہے جو اسلامی دنیا کو آج کی مغربی دنیا (جسے روپورٹ عالمی برادری global community اور فرار دیتی ہے) سے ہم آہنگ کرنا چاہتے ہیں اور اس کے لیے اسلام کو جدید بنانے کے خواہاں ہیں۔ یہ ہمارے لیے قابل قبول ہیں باوجود یہ کہ یہ گروہ اسلام سے رشتہ باقی رکھنا چاہتا ہے۔

۴- چوتھا گروہ جو مغرب کے لیے سب سے زیادہ پسندیدہ ہے وہ لا دینیوں (secularists) کا ہے جو دین و دنیا اور مذہب اور سیاست کی علیحدگی کے کھلے کھلے قائل ہیں اور مغرب کے ماحول کی کامل پیروی کرتے ہوئے مذہب کو ذاتی مسئلے اور اجتماعی امور کو مغربی صنعتی جمہوریوں کے طور طریق پر چلانا چاہتے ہیں۔

اصل روپورٹ میں ان چاروں کے درمیان بھی تقسیم در تقسیم کی نشان دہی کی گئی ہے جن میں سب سے 'فسادی' اور خطرناک وہ بنیاد پرست ہیں جو ان کی نگاہ میں تشدد کے طریقے اختیار کرتے ہیں۔ تمام بنیاد پرست دہشت گرد نہیں خطرناک ضرور ہیں۔ اسی طرح قدامت پسندوں جدیدیت پسندوں اور لا دینیوں میں بھی کم از کم دو دو گروہ ہیں۔

اس روپورٹ کے مصنفین نے مقابلے کے لیے جو بنیادی حکمت عملی پیش کی ہے، اس کے اہم نکات یہ ہیں:

یہ طرز فکر ترقی، جدیدیت اور تہذیب یا فتنہ جمہوری اسلام کی تشکیل کو مضبوط کرنا اور فروع دینا چاہتا ہے۔ یہ مختلف حالات سے ان کی مناسبت سے نہیں کے لیے ضروری لپک فراہم کرتا ہے، اور غیر مطلوب (unintended) منفی خطرات کے اثرات کو کم کرتا ہے۔ درج ذیل خاکے سے واضح ہوتا ہے کہ ایسی حکمت عملی کیا ہوگی:

○ پہلے قدم پر جدیدیت پسندوں کی حمایت کی جائے: انھیں اپنے نظریات مرتب کرنے اور پھیلانے کے لیے وسیع پلیٹ فارم فراہم کر کے ان کے تصور اسلام کو روایت پسندوں کے تصور کے مقابلے میں زیادہ وقت دے کر۔ انھیں نہ کہ روایت پسندوں کو معاصر اسلام کے حقیقی نمایندے کے طور پر تیار کیا جائے اور عوامی سطح پر پیش کیا جائے۔

○ لادینیت پسند عناصر میں سے ہر ایک کی اس کی کیفیت اور ضرورت کی مناسبت سے (case by case) حمایت کی جائے۔

○ لادینی، تہذیبی اور ثقافتی اداروں اور پروگراموں کی حوصلہ افزائی کی جائے۔

○ روایت پسندوں کی اس حد تک پشت پناہی کی جائے جو انھیں بنیاد پرستوں کے مقابلے کے قابل رکھے (اگر اور جہاں یہ ہمارا انتخاب ہو) اور دونوں گروہوں کے درمیان قریبی اتحاد کو روکا جائے۔ روایت پسندوں کے اندر ہمیں انتخاب کر کے ان عناصر کی حوصلہ افزائی کرنا چاہیے جو جدید سول سوسائٹی سے نبتا بہتر مناسبت رکھتے ہوں۔ مثال کے طور پر بعض اسلامی فقہی مکاتب ہمارے انصاف اور انسانی حقوق کے تصور سے بہ نسبت دوسروں کے زیادہ قریب ہیں۔

○ آخری بات یہ کہ بنیاد پرستوں کے اسلامی اور نظریاتی موقف میں کمزور مقامات پر پوری قوت سے حملہ کیا جائے تاکہ وہ باقیں کھل کر سامنے آئیں جو ان کے مخاطب لوگوں میں سے نوجوان مثالیت پسند اور نیکوکار روایت پسند ٹھیک نہ سمجھیں: ان کی بعد عنوانی، ان کی بے رحمی، ان کی جہالت، اسلام کے اطلاق میں ان کا تعصّب اور واضح غلطیاں، اور قیادت کرنے اور حکومت کرنے کی ان کی نااہلیت۔

اس مجموعی طرز فکر کی تقویت کے لیے کچھ اضافی زیادہ براہ راست سرگرمیاں ضروری ہوں گی جیسی کہ ذیل میں درج ہیں:

○ اسلام کی تعریف کرنے، تشریح کرنے اور تعبیر کرنے پر بنیاد پرستوں اور روایت پسندوں کے اجرے کو توڑنے میں مددی جائے۔

○ ایسے مناسب جدیدیت پسند علماء کی شناخت کرنا جو ایسی ویب سائٹ چلا کیں جس میں

روزمرہ کے معاملات کے بارے میں سوالات کے جواب دیے جائیں اور جدید اسلامی فقہی آرائیش کی جائیں۔

○ نصابات کی تشكیل اور درسی کتب لکھنے کے لیے جدیدیت پند اسکالروں کی حوصلہ افزائی کی جائے۔

○ زر تلافی شامل کر کے کم قیمت پر تعارفی کتب کی اشاعت کی جائے اور انھیں اسی طرح دستیاب کیا جائے جس طرح بنیاد پرست مصنفوں کے کتابچے دستیاب ہیں۔

○ مقبول عوامی ذرائع ابلاغ، جیسے ریڈ یوئے کو استعمال کر کے جدیدیت پند مسلمانوں کی فکر اور عمل کو عام کیا جائے تاکہ اسلام کا جو مطلب ہے اور جو مطلب ہو سکتا ہے اس کا عالمی دائرہ وسیع تر ہو۔ (ص ۲۷-۲۸)

اس حکمت عملی کے بنیادی نکات یہ بیان کیے گئے ہیں:

۱- قائدین اور رول ماؤں تیار کرنا۔ وہ جدیدیت پند جن کے ستائے جانے کا اندازہ ہے ان کو شہری حقوق کے حوصلہ مند قائدین کے طور پر سامنے لاایا جائے جو وہ فی الحقيقة ہیں۔ ایسی مثالیں موجود ہیں کہ یہ مفید مطلب ہے۔

۲- سیاسی حد رسانی (out reach) کے معاملات میں جدیدیت پند عام مسلمانوں کو شامل کیا جائے تاکہ آبادی کی بنیاد پر حقیقی صورت حال کی صحیح عکاسی ہو۔ مسلمانوں کی اسلامیت کو مصنوعی طور پر ابھارنے سے احتراز کیا جائے۔ اس کے بجائے ان کو اس بات کا عادی بنایا جائے کہ اسلام ان کی شناخت کا بس ایک حصہ ہو سکتا ہے۔

۳- اسلامی دنیا میں سول سو ماٹی کی حمایت کی جائے۔ یہ بھرمنی حالات، میں مہاجریوں کی دلکش بھال میں اور تنازع کے بعد کی صورت حال میں خاص طور پر اہمیت رکھتا ہے۔ اس صورت میں ایک جمہوری قیادت سامنے آسکتی ہے اور مقامی این جی اوز اور دوسری شہری انجمنوں کے ذریعے عملی تجربہ حاصل کر سکتی ہے۔ دیہی اور پڑوی کی سطح پر بھی یہ انجمنیں ایک ایسا انفراسٹرکچر ہیں جو سیاسی شعور بیدار کر سکتی ہیں اور معتدل جدیدیت پند قیادت ابھار سکتی ہیں۔

۴۔ مغربی اسلام، جرمن اسلام اور امریکی اسلام وغیرہ کو تشكیل دینا۔ اس کے لیے ان

معاشروں کی بیت کا اور ان کے ہاں رائج فکر و عمل کے ارتقا کا بہتر فہم حاصل کرنے کی ضرورت ہوگی۔ ان کے نظریات کا استنباط کرنے، اظہار کرنے اور ان کو قانونی

شکل دینے (codifying) میں مدد وی جائے۔

۵۔ انتہا پسند اسلام سے وابستہ افراد اور موقوفوں کو بے جواز قرار دیا جائے۔ بنیاد پرست

خود ساختہ قائدین کے غیر اخلاقی اور منافقانہ افعال کو عام کیا جائے۔ مغرب پر

بداخلاقی اور سلطنتی کے اذامات، بنیاد پرستوں کے اسلحہ خانے کا پرکشش حصہ ہیں؛

جب کہ انھی نکات پر وہ خود بہت زیادہ حملے کی زد میں ہیں۔

۶۔ عوامی ذرائع ابلاغ میں عرب صحافیوں کی حوصلہ افزائی کرنا کہ وہ بنیاد پرست قائدین

کی زندگیوں، عادات و اطوار اور بدعتوںیوں پر تفتیشی روپریشگ کریں۔ ان واقعات

کی تشبیہ کی جائے جو ان کی بے رحمی کو ظاہر کرتی ہے، مثلاً حال ہی میں آتش زنی کے

واقعے میں سعودی اسکول میں لڑکیوں کی اموات، جب کہ مذہبی پولیس نے آگے

بحاجنے والوں کو جلتے ہوئے اسکول کی عمارت سے لڑکیوں کو نکالنے سے ہاتھ پکڑ کر

روکا کیونکہ وہ باپر دہ نہ تھیں۔ اور ان کی منافقت جس کا اظہار اس سے ہوتا ہے کہ

سعودی مذہبی انتظامیہ تارک وطن کارکنوں کو اپنے نئے پیدا ہونے والے بچوں کی

تصویریں ملگوانے سے اس بنیاد پر روکتی ہے کہ اسلام میں تصویر بنا ناممکن ہے، جب کہ

ان کے اپنے دفاتر میں شاہ فیصل وغیرہ کی بڑی بڑی تصاویر آؤیں ہیں۔

۷۔ دینی سرگرمیوں کی مالی معاونت کے نظام کو درہم برہم کیا جائے، اس لیے کہ دہشت گردی

اور انتہا پسندی کو وسائل فراہم کرنے میں خیراتی اداروں کا کردار انتہر کے بعد زیادہ

واضح طور پر سمجھا جا رہا ہے۔ ضروری ہو گیا ہے کہ سرکاری سطح پر تحقیقات ہوں اور

مسلسل جاری رہیں۔

۸۔ خوش حال اور معتدل اسلام کے نمونے کے طور پر مناسب نظریات رکھنے والے

ممالک اور علاقوں یا گروپوں کی شناخت کر کے اور ان کی سرگرمی سے مدد کر کے تشبیہ

کی جائے۔ ان کی کامیابیوں کو شہرت دی جائے۔

۹۔ تصوف کے مقام و مرتبے کو بلند کیا جائے۔ مضبوط صوفی روایات کے حامل ممالک کی حوصلہ افزائی کی جائے کہ وہ اپنی تاریخ کے اس حصے کو اہمیت دیں اور اسے اپنے اسکول کے نصاب میں شامل کریں۔ صوفی اسلام پر زیادہ توجہ دی جائے۔

۱۰۔ انقلابی اسلامی تحریکوں کے بڑی عمر کے وابستگان کے نظریات تبدیل ہونے کی آسانی سے توقع نہیں کی جاسکتی۔ لیکن اگر جمہوری اسلام کا پیغام متعلقہ ممالک کے اسکول نصابات میں اور سرکاری میڈیا میں داخل کر دیا جائے تو ان کی نو خیزیں پر اثر انداز ہوا جاسکتا ہے۔ انقلابی بنیاد پرستوں نے تعلیم میں رسوخ حاصل کرنے کے لیے بہت بڑی کوششیں کی ہیں اور اس کا امکان بہت کم ہے کہ وہ کسی لڑائی کے بغیر اپنی قائم کشمکش جزیں چھوڑ دیں۔ یہ میدان ان سے واپس حاصل کرنے کے لیے ایک بھرپور کوشش کی ضرورت ہوگی۔

اس ۱۰ انکاتی حکمت عملی کو بروے کار لانے کے لیے ایک مفصل پروگرام اور ترجیحات ہی نہیں بلکہ پورے سیاسی اور نظریاتی کھیل کا نقشہ کار بھی رپورٹ کی زینت ہے۔ میکاولی کی سیاست تو مشہور تھی ہی، مگر بیش کے امریکا نے میکاولی کی سیاست کا جو ایکسپوں صدی کا ایڈیشن مرتب کیا ہے، اس کے خدوخال ہی دیکھ لیں اور اس آئینے میں غیر وہ ہی کے نہیں اپنوں کے بیانات، عزادم اور اعلانات کی تصویر بھی دیکھ لیں کہ کس طرح ماڈرن اور ماڈریٹ اور روشن خیال اسلام کا تانا بانا بنا جا رہا ہے:

مجموعی حکمت عملی کے مقاصد حاصل کرنے کے لیے ضروری ہو گا کہ درج ذیل خصوصی سرگرمیاں بھی کی جائیں:

○ جدیدیت پسندوں اور معروف سیکولر سٹوں کی اس طرح سے مدد کی جاسکتی ہے:

— ان کے افکار کی توسعی و اشاعت کی جائے۔

— ان کی عوام اور نوجوانوں کے لیے لکھنے کے لیے حوصلہ افزائی کی جائے۔

— اسلامیات کے نصاب میں ان کے افکار کو متعارف کروایا جائے۔

- ان کو عوای پلیٹ فارم مہیا کیا جائے۔
- مذہب کے بنیادی تصورات کے بارے میں ان کے افکار و نظریات کو ان بنیاد پرستوں اور روایت پسندوں کے مقابلے میں عام کیا جائے جو پہلے سے ہی اپنے نظریات کی اشاعت کے لیے ویب سائٹ، اشاعتی ادارے، تعلیمی ادارے اور دیگر ذرائع استعمال کرتے ہیں۔
- غیر مطمئن مسلم نئی نسل کے لیے جدیدیت کو متبادل ثقافت کے طور پر پیش کیا جائے۔
- قبل از اسلام اور غیر اسلامی تاریخ اور ثقافت سے متعلق بیداری کو سہولت پہنچا کر اور حوصلہ افزائی کر کے متعلقہ ممالک کے میڈیا اور نصاب کے ذریعے عام کیا جائے۔
- لا دینی شہری اور ثقافتی اداروں اور پروگراموں کی حوصلہ افزائی اور امداد کی جائے۔
- روایت پسندوں کی بنیاد پرستوں کے مقابلے میں حمایت اس طرح سے کی جائے:
- روایت پسندوں کی بنیاد پرستوں کے تشدد اور انتہا پسندی پر تقدیم کو عام کر کے اور روایت پسندوں اور بنیاد پرستوں کے درمیان اختلاف کو ہوادے کر۔
- روایت پسندوں اور بنیاد پرستوں کے درمیان اتحاد کی روک تھام کر کے۔
- ان جدیدیت پسندوں اور روایت پسندوں کے درمیان تعاون کو فروغ دیا جائے جو اس تناظر میں ایک دوسرے کے قریب ہیں۔ روایت پسندوں کے اداروں میں جدیدیت پسندوں کی موجودگی اور حیثیت کو بڑھایا جائے۔
- روایت پسندوں کے مختلف حلقوں کے درمیان امتیاز برداشت جائے۔
- ان عناصر کی حوصلہ افزائی کی جائے جو جدیدیت سے قریب تر ہیں۔ جیسا کہ دوسروں کے مقابلے میں فتحے حفیہ۔ ایسے فتاویٰ جاری کیے جائیں جو قبولیت عام حاصل کر کے دینیوسی و ہابی فتووں کی حیثیت کو کمزور کریں۔
- صوفی ازم کی شہرت اور مقبولیت کی حوصلہ افزائی کی جائے۔
- بنیاد پرستوں کا اس طرح مقابلہ کیا جائے اور مخالفت کی جائے:
- اسلامی تعبیرات کے سوال پر ان کے نقاط نظر میں پائے جانے والے اختلافات کو چیخ

کر کے اور بے نقاب کر کے۔

— غیر قانونی گروپوں اور سرگرمیوں سے ان کے تعلقات کو بے نقاب کر کے۔

— ان کی پُر تشدد سرگرمیوں کے نتائج کو عام کر کے۔

— اپنی اقوام کی فلاخ و بہود کے صحیح رخ پر تعمیر و ترقی کرنے کی نا امیت کو ظاہر کر کے۔

— ان پیغامات کو بالخصوص نوجوانوں، نیک روایت پسند آبادی، مغرب میں مسلم اقیتوں

اور خواتین کو پہنچا کر۔

— انتہا پسند بنیاد پرستوں اور دہشت گردوں کے کارہائے نمایاں کی تعریف کرنے اور

انھیں احترام دینے سے اختناک کر کے اور اس کے بجائے انھیں خبطی اور بزدل، نہ کہ

بدی کے ہیرو کے طور پر پیش کر کے۔

— صحافیوں کی حوصلہ افزائی کر کے کہ وہ بنیاد پرستوں اور دہشت گردوں کے حلقوں میں

تعمیشی رپورٹنگ کے ذریعے بد عنوانی، منافقت اور اخلاقی گراوٹ کے معاملات کو

سامنے لائیں۔

○ صرف لا دین عناصر کی حمایت کی جائے:

— بنیاد پرستی کو بطور مشترک دشمن تسلیم کرنے کی حوصلہ افزائی کر کے، قوم پرستی اور باکیں بازو

کے نظریات کی بنیاد پر امریکا مخالف قوتوں کے ساتھ لا دینی عناصر کے اتحادوں کی

حوصلہ لٹکنی کر کے۔

— اس نظریے کی حمایت کر کے کہ مذہب اور ریاست اسلام میں بھی جدا جدا ہو سکتے ہیں

اور اس سے ایمان کو کوئی خطرہ لاحق نہیں ہوتا۔ (ص ۶۱-۶۲)

تہذیبی، فکری اور تعلیمی جنگ کا پورا نقشہ کار آپ کے سامنے ہے۔ اگر اب بھی کسی کو

امریکی سامراج کی تازہ ترین صلیبی جنگ کے اصل اہداف، مقاصد اور ضمرات کو سمجھنے میں مشکل پیش

آ رہی ہے تو اس کی وجہ امریکی دانش و رہوں کی صاف گوئی کی نہیں، اپنی کچھ فہمی یا تغافل جاہلانہ

ہو سکتی ہے۔ رہے ہمارے حکمران اور لبرل دانش و رہ تو ذرا امریکا بہادر کے ان ارشادات کا

موازنہ اپنے حکمرانوں، وزراء تعلیم بلکہ کچھ علماء کرام، کی گواہ افشا尼ؤں سے کر کے دیکھ لجیے۔

صاف نظر آجائے گا کہ۔

انھی کے مطلب کی کہہ رہا ہوں، زبان میری ہے بات ان کی  
انھی کی محفل سنوارتا ہوں، چاغ میرا ہے رات ان کی

دوسری طرف اس سے بھی زیادہ اہم رپورٹ وہ ہے جو ایک اعلیٰ اختیاراتی مشاورتی گروپ نے مرتب کی ہے جس میں ۱۲ اہم سابق سفیر اور چوٹی کے دانش ور تھے اور جس کے صدر سابق سفیر ایڈورڈ پی ڈجرجن (Edward P. Djerejan) تھے اور جسے امریکی ایوان نمائندگان کی Committee on Appropriation نے مرتب کرایا ہے۔ اس گروپ نے مسلم دنیا کے اہم ممالک کا دورہ کیا اور جہاں نہ جاسکا وہاں تُلی وی کافرنز کے ذریعے وہاں کے اہم لوگوں سے رابطہ کیا۔ مدیر ترجمان القرآن کو بھی ایک ایسی ہی کافرنز میں شرکت کا موقع ملا۔ یہ رپورٹ اکتوبر ۲۰۰۳ء میں

Direction for U.S. Public Diplomacy in the Arab and Muslim World کے نام سے شائع ہوئی ہے اور امریکی کانگریس کی متعلقہ کمیٹیوں اور اسٹائٹ ڈیپارٹمنٹ نے اس سے استفادہ کیا ہے۔<sup>۱</sup>

اس رپورٹ کا ثابت پہلو تو یہ ہے کہ اس میں امریکا کے بارے میں عالم اسلام اور عرب دنیا میں پائی جانے والی بے چینی بلکہ نفرت کا واضح اعتراف موجود ہے۔ البتہ اصلاح احوال کے لیے امریکا کی پالیسیوں پر نظر ثانی کا تو بالکل خنثی طور پر ڈکر کرتی ہے لیکن اصل توجہ اس پر ہے کہ دنیا ہمیں صحیح طور پر سمجھنی پڑی رہی، اس لیے خوب و سائل خرچ کر کے امریکی نقطہ نظر کو دنیا کو سمجھانے اور عرب اور اسلامی دنیا کے لعلیمی سیاسی اور سماجی نظام میں ایسی تبدیلیوں کو فروغ دینے کی ضرورت ہے جو امریکا کی ساکھ کو بڑھانے اور ان کو امریکا کا ہم نوا بنا نے میں موثر ہو سکیں۔ سرمایہ کا بے محابا استعمال، نظام تعلیم کو متاثر کرنا، ریڈ یو اور ٹی وی کا موثر استعمال، فود کے تبادلے، طلبہ قیادتوں، فوجی ذمہ داروں کے تبادلہ پروگراموں، امریکی لٹریچر کی ان ممالک کی زبانوں میں

<sup>۱</sup> اس رپورٹ کا تعارف برادر عزیز سلیم منصور خالد ترجمان القرآن مارچ ۲۰۰۳ء میں کراچی کے ہیں۔

فراہمی، امریکی سینٹرز کا قیام، امریکا میں ان ملکوں کی زبانوں کے جانے والوں کا خصوصی پروگرام وغیرہ بھی توجہ کا مرکز رہی ہیں۔ اس خدشے کا بھی اعتراف ہے کہ جمہوریت کے فروع سے کہیں نہ ہبی انتہا پندان ممالک میں غلبہ نہ حاصل کر لیں۔

ہم ان تمام اخباری مضمون اور بیانات سے صرف نظر کر رہے ہیں جن میں مدرسے کی تعلیم، جہادی کلچر کی فسول کاریوں اور نام نہاد بنیاد پرست تنظیموں کی سرگرمیوں کو ہدف تنقید و ملامت بنایا گیا ہے اور جس نے پرنٹ اور الیکٹرانک میڈیا میں پیاسی میں طوفان (storm in a cup of tea) کا سماں پیدا کر دیا ہے۔ امریکا کے کارفرما عناصر کے ذہن کو بنانے اور خود پالیسی ساز اداروں کو متاثر کرنے میں اس کا بھی بڑا دخل ہے۔ پالیسی ساز اداروں اور مراکز دانش، کی رپورٹوں کے جائزے سے صاف معلوم ہو جاتا ہے کہ نظام تعلیم اور نصاب تعلیم اس وقت خاص ہدف ہیں۔

اس پس منظر میں پاکستان میں جزل پروز مشرف اور ان کی ٹیم کے ذریعے جو تبدیلیاں نظام تعلیم اور نصاب تعلیم میں لائی جا رہی ہیں، ان کے بے لاگ جائزے کی اشد ضرورت ہے۔ اس لیے کہ سرکاری اعلانات برآٹ کے علی الرغم یا ایک حقیقت ہے کہ ان نام نہاد اصلاحات کے ڈائٹرے امریکی پالیسی اور مطالبات سے ملتے ہیں جس کا اعتراف امریکی وزیر خارجہ جناب کولن پاؤل نے امریکا کی خارجہ تعلقات کی کمیٹی کے سامنے اپنے ایک بیان میں ۱۰ اکتوبر ۲۰۰۳ء کو ان الفاظ میں کیا کہ: ”پاکستانی مدارس و ہائی گردوں کی آمادگاہ ہیں جس کے لیے ہم مشرف اور دیگر اسلامی ممالک کے سربراہوں کے ساتھ مل کر کام کر رہے ہیں“۔ اسی طرح امریکا کی سلامتی کی مشیر کوئنڈ ولیز ار اس کا یہ بیان بھی ایک جہانِ معنی اپنے اندر رکھتا ہے کہ ”اسلامی ممالک بشویں پاکستان کا تعلیمی نصاب بڑا مسئلہ تھا اور ہم اسلامی ممالک کے حکمرانوں کی مشاورت سے بڑی تبدیلیاں کر رہے ہیں۔“۔

ہماری وزیر تعلیم خواہ کتنا یہ کہتی رہیں کہ: ”نصاب میں تبدیلی اور اسے جدید تقاضوں سے ہم آہنگ کرنے کی منصوبہ بندی ہماری اپنی ہے، کوئی امریکی یا یورپی دباؤ کا شاخانہ نہیں“۔ لیکن حقیقت یہی ہے کہ اس کے پیچھے امریکا کی عالمی حکمت کا دباؤ موجود ہے اور ایک موقع پر تو کوئنڈ ولیز ار اس نے یہ بھی کہہ دیا تھا کہ: ”پاکستان میں تعلیمی نصاب میں تبدیلی کے پیچھے ہماری ہدایات کا فرمایا ہیں“۔ اب تو زبانِ فخر، اور آستین کا لہو، دونوں پکار پکار کر کہہ رہے ہیں کہ

تعلیمی نظام اور تعلیمی نصاب دونوں میں کی جانے والی تبدیلیوں کی اصل شان نزول کیا ہے؟ بلاشبہ یہ تبدیلیاں استمر کے واقعے کے بعد ہی شروع ہو گئی تھیں اور ان میں سے کچھ جزل پرویز مشرف کے اپنے سیکولر اور لبرل رجحانات کے زیر اثر بھی ہو سکتی ہیں لیکن تعلیم کو سیکولرائز کرنے کی مہم میں تیزی استمر کے بعد کی امر کی پالیسیوں کے نتیجے میں آئی ہے۔ اس پس منظر میں کچھ تبدیلیاں تو وہ ہیں جو خاموشی سے وزارت تعلیم کے ذریعے لائی جا رہی تھیں لیکن ایک دھماکا اس روپرٹ کی اشاعت سے ہوا جسے مغربی سرمایہ کے بل بوتے پر ایک این جی اونے سیکولر اور لبرل دانش وردوں کے ایک گروہ سے تیار کروایا اور *The Subtle Sustainable Subversion* کے نام سے یہ رپورٹ اے ایچ نیر اور احمد سلیم کی ادارت میں Development Policy Institute (SDPI) نے شائع کی جس پر وزارت تعلیم کی ایک کمیٹی نے باقاعدہ غور کیا۔ خدا بھلا کرے ان ابل قلم اور پارلیمنٹ کے ارکان کا جنہوں نے اس پر بروقت گرفت کی اور وزارت تعلیم کو ایک دفاعی پوزیشن میں ڈال دیا۔ یہ رپورٹ اس ذہن کی کھلی عکاسی کرتی ہے جو تعلیم کے نظام کو کلی طور پر غیر اسلامی بنا کر مغرب کے لبرل فریم ورک میں لانا چاہتا ہے اور جو امریکا کے اصل اہداف کو فروغ دینے میں مصروف ہے۔ اس گروہ نے کوشش تو یہ کی تھی کہ وزارت تعلیم کے ذریعے اپنے مذموم اہداف کو حاصل کر لے لیکن یہ بھی اللہ تعالیٰ کی ایک سنت ہے کہ وہ شر سے کبھی کبھی خیر بھی نمودار کرتا ہے، اسی طرح جس طرح رات سے دن رونما ہوتا ہے۔ اس رپورٹ کا ایک فائدہ یہ ہوا کہ مخالف قوتوں کا پورا کھیل سامنے آ گیا اور قوم جو ایک حد تک غفلت کا شکار تھی، چونکہ اٹھی اور جو تبدیلیاں خاموشی سے لائی جا رہی تھیں وہ ایک دم سب کے سامنے آ گئیں۔ اس سلسلے میں روزنامہ نسوانی وقت و روزنامہ انصاف اور اسلامی جمیعت طلبہ اسلامی جمیعت طالبات اور تنظیم اساتذہ نے بھی بہت کلیدی کردار ادا کیا۔

اس طرح نظام تعلیم اور نصاب تعلیم کا مسئلہ قومی بحث اور پارلیمنٹ میں احتساب کا موضوع بن گئے۔ ہم نے جو پس منظر پیش کیا ہے اس میں اس بحث کی اصل معنویت کو سمجھا جا سکتا ہے۔ ہم آئندہ شمارے میں ان شاء اللہ ایس ڈی پی آئی کی رپورٹ اور وزارت تعلیم کے مختلف اقدامات کا تفصیلی جائزہ لیں گے۔